

Gənclər tolerantlığın Azərbaycan modelini yüksək qiymətləndiriblər

Hər bir hökumət mədəniyyətlərarası dialoqun geniş təbliğ olunmasının qarşısını alan problemləri araşdırmalıdır. Biz BMT-nin Sivilizasiyalar Alyansının məqsədlərinin milli səviyyədə geniş yayılması üçün yollar axtarmalıyıq. Azərbaycan müxtəlif mədəniyyətlərin, dinlərin nümayəndələrinin birgə sülh və əmin-amanlıq şəraitində yaşamasına bariz nümunədir.

Bu fikirlər aprelin 25-də BMT-nin Sivilizasiyalar Alyansının VII Qlobal Forumu çərçivəsində keçirilən Gənclər Forumunun "İnklüziv cəmiyyətlərdə birləşmə: Dinlərarası perspektivlə bağlı məqsəd və çağırışlar" mövzusunda əməkdaşlıq toplantısında səsləndirilib.

Hər bir hökumətin innovasiyalara açıq olmasının əhəmiyyətinə toxunan Brunein Gənclər Şurasının nümayəndəsi Xeyrənisa Aşhari texnologiyanın inkişafın yolunu diktə etdiyini bildirib.

Toplantıda çıxış edən gənc natiqlər vətəndaş cəmiyyətlərinin mədəniyyətlər və dinlərarası dialoqun təşviqi üçün fəaliyyət göstərmələ-



rinin vacibliyini vurğulayıblar. Onlar bildiriblər ki, özəl sektor gənclərin təhsilinə maliyyə yardımının ayrılması üçün səyləri artırmalıdır. Gənclərin təhsili, biliklərə yiyələnmələri indi həmişəkin-dən daha önemlidir. Müasir dünyada dinlərarası fərq aradan qaldırılmalıdır.

Malayziyanın müsəlman cəmiyyətinin ölkə üzrə direktoru Aizat Şəmsəddin gənclə-

ri dini münaqışların aradan qaldırılması üçün yolları araşdırmağa çağıraraq deyib: "Biz insanlara tolerantlığı, bərabərliyi, dini dözümlülüyü aşılmalıdır. Gənclər dinlərarası dialoqa fəal cəlb olunmalıdır. Müxtəlif xalqlardan olan nümayəndələr fikirlərini paylaşımaqla həll yoluunu tapa bilərlər. Bunun üçün yaxşı nümunə var. Bu, Azərbaycanın tolerantlıq modelidir".

Diger çıxış edənlər BMT-nin Sivilizasiyalar Alyansının VII Qlobal Forumuna Azərbaycanın evsahibliyini yüksək dəyərləndirib, ölkələrinə qayıdarkən müzakirə olunan məsələlərin və qeyd etdikləri əsas fikirlərin onların gələcək işlərinə töhfə verəcəklərinə ümidi var olduqlarını bildiriblər.